

EŻAMIJET ANNWALI TA' L-ISKOLA SEKONDARJA 2002

Taqsimata ta' l-Assessjar Edukattiv – Diviżjoni ta' l-Edukazzjoni

It-Tieni Sena

MALTI

FIN: Sagħtejn

Isem: _____

Klassi: _____

Istruzzjonijiet lill-Kandidati

1. Wieġeb il-mistoqsijiet kollha kif mitlub:
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GĦALL-UŻU TAL-GĦALLIEMA

SKEMA GĦALL-MARKI

Mistoqsija	A	B	C	D	E	F	G	Total
Marki	6	24	5	7	7	31	20	100
Marki ta' l-istudent/a								

Kummenti

TEST GĦALL-ISTHARRIĠ

Aqra sewwa s-silta u wieġeb il-mistoqsijiet dwarha :

Lejn l-iskola man-neputija

Ġakbu kien diġà f'lebb il-bjut biex b'hekk ikun jista' jgawdi l-ewwel xita bla ma jkollu l-bżonn li juża kemm Alla bagħat buqari u borom biex jilqgħu fi f'danhom il-qtar li jitgerbbu minn bejn ix-xorok tas-saqaf. Ġakbu kien joqtol għax-xitwa, imma quddiem in-nies kien jgħid li jogħgħbu s-sajf. (par. 1)

Intant, darba minnhom, wara li kienet għaddiet il-festa tal-Vitorja, sejñitlu oñtu l-kbira, Dora, u qaltli : "Ġakbu, għada se tiftaħ l-iskola. Jekk tista' mur wassalli t-tifla." Issa dan Ġakbu ma kienx jista' għall-iskola. Ma kienx jañmilha. Kellu fid-demmi għaliha. Ma kienx jista' għad-dehra ta' ċerti għalliema b'dik il-ħarsa mqita. Lanqas ma kien iġerraħ dik il-misħuta qanpiena tas-sinjora li, minn waqt għall-ieħor, kienet iċċempilha donnha biex tħabbar li kienu niżlu tas-setta mis-sema. (par. 2)

Sebañ jum ġdid. Kollu dlik li jagħmel ġieñ lil xlukkata Settembrina. Ġakbu kien diġà ġabar lil Moira, in-neputija, mingħand ommha u kien jinsab fi triqtu lejn l-iskola primarja tar-raħal. Fit-triq kien hemm ħafna nies u tfal. Kien hemm ukoll ħafna bhejjem. Kien hemm qtates u klieb bil-kullar u mingħajru, ifittxu u jqallbu fil-laned taż-żibel. Saħansitra kien hemm ukoll il-bagħal ta' Pawlu l-ġennien li jbigħ it-tiġieġ u l-fniek f'oqfsa li jiftakru 'l ommu sejra għall-quddies ta' l-ewwel imgeżwra fl-għonnella. (par. 3)

Moira kienet il-ħin kollu tistaqsi waħda f'waħda u Ġakbu, irid u ma jridx, ikollu jwieġeb. Kienu donnhom qegħdin iżebbġu kurunella ta' mistoqsijiet u twegibiet li ma jintemmu qatt. It-tifla kellha madwar tmien snin u fl-iskola kienet stilla. Ġakbu kien kburi bin-neputija. (par. 4)

"*Could you please tell me x'ħin hu?*" staqsietu waħda mserdqa donnha ħasi wara li jkun għadu kif għamel ir-ronda quddiem il-qrejjaq. Bil-Malti kien jaf jittellem imma b'din il-lingwa ma għarafx jagħti twegiba. "*Look, kemm sbieħet little Moira !*" qalet oħra smina, filwaqt li tifla samranija qabżet qalet: "*Mummy, Moira does not talk in English well because she speaks only Maltese.*" "*Oh Moira, she had come with her ziju Ġakbu on this l-ewwel day at school.*" U taħwid u tgħaffiġ. U tgħawwiġ, tkissir u taqlib l-istonku. Ġakbu ħassu se jġġennen. Ma beda jifhem xejn. Fehem biss li ma setax jifhem. (par. 5)

Miskin Ġakbu. Ma ndunax li dawn in-nies tmejlu wkoll b'ismu minn wara dahr *since it's antik and traditional*. Ma fehemx li dawn in-nies jgħixu bl-illużjoni li qegħdin fi klassi ogħla mill-bqija tal-popolin. Kemm hu aktar għaqli li xi kultant tagħzel li ma tifhimx is-sitwazzjoni ta' madwarek. Għandu mnejn li r-realtà li qegħdin ngħixu ta' kuljum għandha togħma morra wisq biex ingerrħuha b'dinjità. (par. 6)

(Addattament minn **Meta jkun aħjar li ma tifhimx** ta' Mario Vassallo)

A. FEHIM IT-TEST

(6 marki)

1. X'kienet tkun il-problema għal Ġakbu ma' l-ewwel xita li kieku ma jkunx ħalleb il-bjut? (par.1) _____ (1)
2. Agħti raġuni waħda għaliex Ġakbu ma kienx jaħmel l-iskola. (par. 2) _____ (1)
3. Għalxiex qiegħda tirreferi l-kelma *bhejjem* fit-3 paragrafu? _____ (1)
4. Minn dak li naqraw mir-4 paragrafu, x'impresjoni tiegħu ta' Moira? _____ (1)
5. Minn dak li naqraw mill-5 paragrafu, x'tista' tgħid dwar Ġakbu? _____ (1)
6. X'kienu jaħsbu n-nies dwarhom infushom meta daħku b'isem Ġakbu? (par. 6) _____ (1)

B. GĦARFIEN IL-LINGWA

(24 marka)

(i) ANALIŻI TESTWALI

1. Ikteb l-espressjoni li turi li Ġakbu kien iżjed iħobb ix-xitwa milli s-sajf. (par. 1) _____ (1)
2. Ikteb il-frazi li turi li l-oqfsa tat-tigieġ u l-fniek kienu qodma ħafna (par. 3) _____ (1)
3. Ikteb tixbiha mir- 4 paragrafu. _____ (1)
4. Ġakbu ma kienx jaf fejn se taqbad tagħti rasu meta sema' taħwid ta' Inġliż u Malti. Ikteb il-frazi li turi dan mill-5 paragrafu. _____ (1)

(ii) LESSIKU / VOKABULARJU

1. Ikteb il-kliem mill-paragrafi li jaqbel ma' dawn li ġejjin :
 - a. supperva (par. 2) _____
 - b. brava ħafna (par. 4) _____
 - ċ. jgħixu joħolmu (par. 6) _____

(3)

2. Ġakbu kien diġà **ġabar** lil Moira, in-neputija, mingħand ommha. (par. 3) Ikteb sentenza bil-verb **ġabar** biex turih b'tifsira differenti minn kif użat hawnhekk.

_____ (1)

(iii) SINTASSI / SENTENZI

Kompli dawn is-sentenzi billi żżomm l-istess tifsira.

- 1a. Dora qaltli: "Ġakbu, għada se tiftaħ l-iskola u, jekk tista', mur wassalli t-tifla l-iskola."

1b. Dora qalet lil Ġakbu biex _____ (1)

- 2a. Kemm hu aktar għaqli li xi kultant tagħzel li ma tifhimx is-sitwazzjoni ta' madwarek.

2b. Kieku jkun aħjar tagħzel li _____ (1)

(iv) GRAMMATIKA U MORFOLOĠIJA

1. Biddel il-pronomi mehmuzin skond kif mitlub fil-parentesi.

- a. oħtu (l-1 persuna plural) - _____
b. ma kienx jaħmilha (it-3 persuna maskil singular) - ma kienx _____
ċ. donnha (it-2 persuna plural) - _____ (3)

2. Imla l-vojt bl-għajnuna tal-particelli u l-artiklu fil-parentesi.

Kienet ġurnata (minn +l-) _____ isbaħ meta l-ħbieb telqu kmieni (għal +d) _____ dell u ġew lura (fi+d) _____ dlam. (3)

3. Agħzel il-particella **lil** imqassra biex tqiegħed fejn suppost.

'l 'l- 'il- 'il

Sarah sabet li marret _____ quddiem fl-aħħar eżamijiet. Hi dejjem tobdi _____ ġenituri tagħha u _____ ħutha tħobbhom ħafna, u wkoll _____ fekruna li għandha! (4)

4. Imla l-vojt b'verb mill-għerq / zokk morfemiku li hemm fil-parentesi.

Li (vjaġġ) _____ huwa ta' għajnuna għax l-ivjaġġar (għ – l – m) _____ lil kull min (m – w – r) _____ minn pajjiż għal ieħor. Ħafna nies ikomplu (eduk) _____ ruħhom b'dan il-mezz ta' tagħlim. (4)

QWIEL ---- L-GĦAĠLA U N-NUQQAS TA' ĦSIEB / XIRI U NEGOZJU

Qabbel it-tifsira mal-qawl tagħha u nizzel it-tweġibiet tiegħek fil-kaxxi

1. Aħsibha qabel ma tagħmilha
2. Il-qattusa għaġġelija frieħ għomja tagħmel
3. Iż-żmien li ttitlef ma terġax iġġibu
4. Jekk tixtri kull ma tara, iżżarma l-għamara
5. Min imaqdar irid jixtri

TIFSIRA

- a. Ix-xerrej ħafna drabi jmaqdar l-oġġett biex jieħdu orħos
- b. Taħlix iż-żmien li għandek għax ma terġax iġġibu
- ċ. Ma tistax tixtri dak kollu li tixtieq għax tibqa' bla flus
- d. Aħseb sew qabel ma tiddeċiedi
- e. Xogħol li jsir bil-għaġla, ħafna drabi jsir ħazin

1	2	3	4	5

D. ĦILJET FIL-MALTI KOMUNIKATTIV**(7 marki)**

Agħzel **WAĦDA** biss u iktib madwar 7 linji


1. Irrakkonta grajja li toħroġ tajjeb żewġ karattri – wieħed tajjeb u l-ieħor ħazin. (Il-grajja tista' tkun ivvintata jew meħuda minn film jew minn ktieb.)

JEW

Il-ġenituri tiegħek se jsiefru fuq btala u se jħallu lilkom, żewġ ulied, maz-zijiet. Immagina li inti xi ħadd mill-ġenituri tiegħek (l-omm jew il-missier). Agħti 8 istruzzjonijiet lil uliedek dwar l-imgiba tagħhom, dwar x'għajnuna jistgħu jagħtu liz-zijiet, eċċ., sakemm tkun imsiefer / imsiefra.

E. TIFTIX – TRAWWIM KULTURALI – SEHEM IL-MALTI FIL-KULTURA**(7 marki)**

F'madwar 7 linji ikteb dwar **WIEHED** mill-personaġġi li fittixt dwaru din is-sena.

F. LETTERATURA**(31 marka)**

Wieġeb mistoqsijiet A, B, Ċ

A.

Meta ninzel hawnhekk filwaqt li ħamra
ix-xemx tistaħba wara l-Fuqqanija,
u nara d-djar u 'l fuq mid-djar xi tamra
isewdu fuq il-ward ta' dik id-dinja;

Filwaqt li f'qalb li tħobb tixgħel bħal ġamra
ix-xewqa tal-mistrieħ ġo dar kennija
u l-aħħar xbejba, li x-xemx għamlet samra,
titla' b'xi midra jew b'xi luħ mghobbija;

(silta meħuda minn *Wied Qirda* ta' Dun Karm)

(i) Il-poezija *Wied Qirda* hija (sunett Petrarkjan, sunett Shakesperjan)

_____ (1)

(ii) L-istofi li qed tara jissejħu (terzini, kwartini) _____ (1)

(iii) Mill-ewwel strofa ikteb personifikazzjoni _____ (1)

(iv) Fi 3 linji ikteb il-ġrajja li xtaq ifakkar il-poeta f'din il-poezija _____

_____ (2)

B. Wieġeb dawn il-mistoqsijiet fuq il-poeżija *Gelmus* ta' Ġorġ Zammit

(i) Għaliex Ġorġ Zammit irid jitla' fuq il-għolja ta' *Gelmus*? _____

_____ (2)

(ii) Il-poeta x' jaħseb dwar il-bniedem? _____

_____ (2)

(iii) X'jixtieq jieħu u jibqa' jgħorr f'ħobbu minn fuq *Gelmus* il-poeta? _____

_____ (1)


Ċ. AKTAR NADRIET POETIĊI

Fil-Menqa – Ġorġ Peresso, Lejl tat-Tfulija – Ġorġ Borg, Settembru – Wallace Ph. Gulia, Il-
Ħajt tas-Sejjieħ – Rena Balzan, Sjesta Maltija – Kilin, Univers Ieħor – Dun Karm, Ġunju –
Dun Karm, Marsaxlokk – Charles Flores

Agħzel Poeżija **WAHDA** u għid għaliex għoġbitek billi tirreferi għall-poeżija u tikteb dwarha f' madwar 4 linji.

Isem il-poeżija - _____ Isem il-poeta - _____

_____ (5)



Wieġeb il-mistoqsijiet A u B

A. **Nies Bla Sabar** ta' Temi Zammit

(8 marki)

Aħlef u Għid Is-Sewwa, Mhux Kull Ma Jleqq Deheb

Agħzel **WAHDA** minn dawn l-istejjer u f' madwar 8 linji ikteb il-ġrajja kif tahlina Temi Zammit fl-isfond ta' l-ambjent Malti.



B. **Ħolm tal-Milied?** ta' Trevor Żahra

(8 marki)

Agħzel **WAĦDA** u wieġeb f'madwar 8 linji:



- (i) Ikteb dwar id-drawwiet tal-Milied imsemmija fir-rumanz.

JEW

- (ii) a. Ikteb dwar fiex kienet tiftakar Liża malli jasal ix-xahar ta' Diċembru.
b. Xi preparazzjonijiet kienu jsiru fl-Istitut

Ġ. KOMPONIMENT

(20 marka)

Ikteb madwar 250 kelma dwar **WIEĦED** minn dawn. (Ikteb fuq karta separata)

1. Ikteb storja dwar tliet annimali ħbieb ta' xulxin.
2. Ikteb il-ġrajjiert li nizzilt f'jumejn differenti fid-djarju tiegħek.
3. Mort kamp mal-għaqda fejn nattendi.
4. Ġrajja li ma ninsieha qatt!
5. Qomt b'ħasda f'nofs ta' lejl meta smajt tħaxwix f'kamarti. X'ħassejt? X'għamilt?